

ଜାଜାଜ

ଗୁରୁବାର, ୨୩ ଅଗଷ୍ଟ, ୨୦୧୮

ଇଣ୍ଟରନେଟ୍ ମାଧ୍ୟମରେ ପୁଣି ଯୋଡ଼ିହୋଇଛି

ରେଡ଼ିଓ



ଦିନଥିଲା, ରେଡ଼ିଓ ଗଣ
ଯୋଗାଯୋଗର ଏକ ପ୍ରମୁଖ
ମାଧ୍ୟମ ଥିଲା। କିନ୍ତୁ ଟେଲିଭିଜନ
ଲୋକପ୍ରିୟତା ପରେ ଏହାର
ଚାହିଦା ହ୍ରାସ ପାଇବାକୁ ଲାଗିଲା।
କିଛିବର୍ଷ ହେଲା ଟେଲିଭିଜନ
ମଧ୍ୟ ଲୋକପ୍ରିୟତା ହରାଇଲାଣି।
କାରଣ ବ୍ୟସ୍ତବହୁଳ ଜୀବନ
ଭିତରେ ଚିତ୍ତି ଦେଖିବା ପାଇଁ
କାହା ପାଖରେ ସମୟ ନାହିଁ।
ଧୀରେ ଧୀରେ ଇଣ୍ଟରନେଟ୍‌ର
ବହୁଳ ବ୍ୟବହାର ହେବାକୁ
ଲାଗିଛି। ଏଭଳି ସ୍ଥିତିରେ
ଇଣ୍ଟରନେଟ୍ ମାଧ୍ୟମରେ
ରେଡ଼ିଓକୁ ସଂଯୋଗ କରିବା
ପାଇଁ ପୂର୍ବରୁ ହୋଇଥିବା
ଚେଷ୍ଟା ଏବେ ନୂଆ ଟ୍ରେଣ୍ଡ
ସୃଷ୍ଟି କରିଛି। ୧୯୯୩ରେ
ଆମେରିକାର ପ୍ରଯୁକ୍ତିବିତ୍
କାର୍ଲ ମାଲମୁଟ ପ୍ରଥମେ ଏହି
ଧାରଣା(କନସେପ୍ଟ)ର ଆବିଷ୍କାର
ଭାବେ ଭାରି ହୋଇଥିଲେ।
ଇଣ୍ଟରନେଟ୍ ରେଡ଼ିଓକୁ ଫ୍ଲେବ୍
ରେଡ଼ିଓ, ଇ-ରେଡ଼ିଓ ବା
ଅନ୍‌ଲାଇନ୍ ରେଡ଼ିଓ ମଧ୍ୟ
କୁହାଯାଉଛି।

ଏହିଭଳି ଷ୍ଟେଶନ ଖୋଲିବା ସହଜ। ଏହା
ବ୍ୟୟବହୁଳ ମଧ୍ୟ ନୁହେଁ। ଭାରତରେ ଅନ୍‌ଲାଇନ୍
ରେଡ଼ିଓ ଷ୍ଟେଶନ ଖୋଲିବା ପାଇଁ ପ୍ରାୟ ୫୦ ହଜାର
ଟଙ୍କା ଖର୍ଚ୍ଚ ହେଉଛି। ପାରମ୍ପରିକ ରେଡ଼ିଓ ଭଳି ଅନ୍‌ଲାଇନ୍
ରେଡ଼ିଓରେ ମଧ୍ୟ ନ୍ୟୁଜ୍, ବାର୍ତ୍ତା, ଗୀତ ଭଳି ସବୁ ପ୍ରକାର
କାର୍ଯ୍ୟକ୍ରମ ପ୍ରସାରଣ ହୋଇପାରିବ। ସାରା ବିଶ୍ୱରେ
ଦିନକୁ ଦିନ ଏହାର ଚାହିଦା ବୃଦ୍ଧି ପାଇବାରେ ଲାଗିଛି।
ଯେହେତୁ ଏହାର ମୂଲ୍ୟ ଅଧିକ ନୁହେଁ, ତେଣୁ ଆଜିକାଲି
ବିଭିନ୍ନ ଶିକ୍ଷାନୁଷ୍ଠାନ, କର୍ପୋରେଟ୍ ସଂସ୍ଥା, ବ୍ୟକ୍ତିଗତ
ଭାବେ ଏଭଳି ରେଡ଼ିଓ ଷ୍ଟେଶନ ଖୋଲିବା ଦେଖାଯାଉଛି।
ପରିସଂଖ୍ୟାନରୁ ଜଣାଯାଏ ଯେ, ଆମେରିକାର ୪୭%
ଜନସାଧାରଣ ଅନ୍‌ଲାଇନ୍ ରେଡ଼ିଓ ଶୁଣୁଛନ୍ତି। ୧୯୯୦ର
ଶେଷ ଭାଗକୁ ଯୁରୋପୀୟ ଦେଶରେ ଗଣମାଧ୍ୟମ ଓ
ପୁଞ୍ଜି ନିବେଶକାରୀଙ୍କର ଦୃଷ୍ଟି ଆକର୍ଷଣ କରିବାରେ
ଅନ୍‌ଲାଇନ୍ ରେଡ଼ିଓ ସକ୍ଷମ ହୋଇଥିଲା। ୨୦୦୩ ବେଳକୁ
ଆମେରିକାରେ ଅନ୍‌ଲାଇନ୍ ରେଡ଼ିଓରେ ଗୀତ ପରିବେଷଣ
କରାଯାଇ ୪୯ ମିଲିୟନ ଆମେରିକୀୟ ଡଲାର ଆୟ
ହୋଇଥିଲା। ୨୦୦୬ରେ ତାହା ବୃଦ୍ଧି ପାଇ ୫୦୦ ମିଲିୟନ
ଆମେରିକୀୟ ଡଲାରରେ ପହଞ୍ଚିଥିଲା।

ପ୍ରବାସୀ ଓଡ଼ିଆଙ୍କ ବେଶି ଆଗ୍ରହ

ଇଣ୍ଟରନେଟ୍ ରେଡ଼ିଓ କାର୍ଯ୍ୟକ୍ରମ ପ୍ରସାରଣ ପାଇଁ
ଅତ୍ୟଧିକ ବୈଷୟିକ ଜ୍ଞାନକୌଶଳ ସମ୍ପନ୍ନ କର୍ମଚାରୀ ଓ
ସ୍ତୁତିପୂର୍ଣ୍ଣ ଆବଶ୍ୟକତା ନ ଥାଏ। ଜଣେ ବ୍ୟକ୍ତି ଦ୍ୱାରା ଏହି
ଷ୍ଟେଶନ ଚାଲିପାରିବ। ମାତ୍ର ୧୫ଦିନ ପ୍ରଶିକ୍ଷଣ ପରେ
ଜଣେ ଏହି କାର୍ଯ୍ୟକୁ ସହଜରେ ପରିଚାଳନା କରିପାରିବ।
କମ୍ପ୍ୟୁଟର ଓ ମୋବାଇଲ୍ ଫୋନରେ
ଇଣ୍ଟରନେଟ୍ ରେଡ଼ିଓର କାର୍ଯ୍ୟକ୍ରମ ସ୍ୱଳ୍ପ

ପୃ ୨



ଧରିତ୍ରୀ
ଆଳାପ

ପତ୍ତକାଷ୍ଠ



‘ସ୍ପୋକ୍’ ଏବଂ ‘ଫଗ୍’ ମିଶି ଯେଭଳି
‘ସ୍ପାଗ୍’ ହୋଇଛି, ଠିକ୍ ସେଭଳି
‘ଆଇପଡ୍’ ଏବଂ ‘ବ୍ରଡ୍‌କାଷ୍ଟ’ର
ମିଶ୍ରଣରେ ସୃଷ୍ଟିହୋଇଛି ‘ପତ୍ତକାଷ୍ଠ’।

ପ୍ରମୁଖ ଟେକ୍ନୋଲୋଜି ବ୍ରାଣ୍ଡ

‘ଆପଲ୍’ର ଆଇପଡ୍‌ରେ ପ୍ରଥମେ ଏହି ପତ୍ତକାଷ୍ଠ ଫିଚର ଆସିଥିବା ବେଳେ ଧୀରେ
ଧୀରେ ଏହାର ଲୋକପ୍ରିୟତା ବଢ଼ିଛି। ଡିଜିଟାଲ୍ ଅତି ଓ ଏବଂ ଭିଡ଼ିଓ ଫାଇଲ୍‌ର ଏକ
ଏପିସୋଡିକ୍ ସିରିଜ୍‌କୁ ପତ୍ତକାଷ୍ଠ ବୋଲି କୁହାଯାଉଥିବାବେଳେ ଏହାକୁ ନେଟ୍‌କାଷ୍ଠ
ବୋଲି ମଧ୍ୟ କୁହାଯାଉଛି। ପତ୍ତକାଷ୍ଠ ମୁଖ୍ୟତଃ ଅରିଜିନାଲ୍ ଅତି ଓ ଏବଂ ଭିଡ଼ିଓ ରେକର୍ଡ଼ିଂ
ହୋଇଥିବା ବେଳେ ଏହାକୁ ବ୍ୟବହାରକାରୀ ସିଧା ଇଣ୍ଟରନେଟ୍‌ରୁ ତାଉନ୍‌ଲୋଡ୍ କରିବା
ସହ ଶୁଣିପାରିବେ। ବେଳେବେଳେ ଟେଲିଭିଜନ ଏବଂ ରେଡ଼ିଓ ପ୍ରୋଗ୍ରାମ
ସହ ବିଭିନ୍ନ ଇଭେଣ୍ଟ ବା କାର୍ଯ୍ୟକ୍ରମ, ପ୍ରଦର୍ଶନ କଳା ଏବଂ ବଜ୍ରତାର
ରେକର୍ଡ଼ିଂ ବ୍ରଡ୍‌କାଷ୍ଠକୁ ମଧ୍ୟ ପତ୍ତକାଷ୍ଠ ଭାବେ ବ୍ୟବହାର
କରାଯାଏ। ଫାଙ୍କା ସମୟରେ ଟାଇମ୍‌ସ୍ କରିବା ତଥା କିଛି
ଶିକ୍ଷଣୀୟ ଓ ମନୋରଞ୍ଜନଧର୍ମୀ କାର୍ଯ୍ୟକ୍ରମକୁ ଉପଭୋଗ କରିବାକୁ
ଆଜିକାଲି ଟେଲିଭିଜନ ଏବଂ ଫ୍ଲେବ୍ ସିରିଜ୍ ଭଳି ଅନେକ
ଲୋକ ପତ୍ତକାଷ୍ଠ ସିରିଜ୍‌କୁ ପସନ୍ଦ କରୁଛନ୍ତି। ଯେଉଁଥିପାଇଁ କିଛି
ନିର୍ଦ୍ଦିଷ୍ଟ ଗୋଷ୍ଠୀର ଲୋକମାନଙ୍କ ମଧ୍ୟରେ ଏହାର
ଲୋକପ୍ରିୟତା ଦିନକୁ ଦିନ ବଢୁଥିବା ଦେଖିବାକୁ ମିଳୁଛି।

ପୃ ୨



ଇଣ୍ଟରନେଟ୍ ମାଧ୍ୟମରେ ପୁଣି ଯୋଡ଼ିହୋଇଛି

ରେଡିଓ

ପ୍ରଥମ ପୃଷ୍ଠାରୁ...



ଶୁଣିହେବ। ପାରମ୍ପରିକ ରେଡିଓ ଷ୍ଟେସନ ଡୁଲ୍‌ନାରେ ଏଥିରେ କୌଣସି ଶବ୍ଦ ଓ ବାଧାବିଘ୍ନ ନ ଥାଏ। ଏହାକୁ ପରିଚାଳନା କିମ୍ବା ଶୁଣିବା ପାଇଁ ହାଇକ୍ସିଡ୍ ଇଣ୍ଟରନେଟ୍ ସଂଯୋଗର ମଧ୍ୟ ଆବଶ୍ୟକତା ନ ଥାଏ। ସାଧାରଣ ଇଣ୍ଟରନେଟ୍ ସଂଯୋଗ ଦ୍ଵାରା ବିଶ୍ଵର ସବୁ ସ୍ଥାନରୁ ଏହାର ସେବା ମିଳିପାରିବ। ଓଡ଼ିଶାରେ କେତେକ ଅନୁଲୋଚନ ରେଡିଓ ଷ୍ଟେସନ ରହିଛି। ଏହାର ବହୁଳ ବ୍ୟବହାର ପ୍ରବାସୀ ଓଡ଼ିଆମାନେ କରୁଥିବା ଜଣାପଡ଼ିଛି। ପ୍ରବାସୀ ଓଡ଼ିଆ ସଙ୍ଗଠନଗୁଡ଼ିକ ଏହାର ପ୍ରଚାର ପ୍ରସାର ମଧ୍ୟ କରୁଛନ୍ତି। ସେମାନେ ଓଡ଼ିଶା ସହିତ ଯୋଡ଼ି ହୋଇ ରହିବା ପାଇଁ ଡିଜିଟାଲ ମିଡିଆ କ୍ଷେତ୍ରରେ ଇଣ୍ଟରନେଟ୍ ରେଡିଓ ଉଲ୍ଲେଖନୀୟ ଭୂମିକା ନିଭାଉଛି।

ଆମ ଫୋନ୍‌ସ୍‌ରେ ପ୍ରବାସୀ ଓଡ଼ିଆ



ଓଡ଼ିଶାରେ ରହୁଥିବା ଲୋକ ଆମ ଫୋନ୍‌ସ୍‌ରେ ନାହାନ୍ତି। କାରଣ ସେମାନେ ଓଡ଼ିଆରେ ରେଡିଓ ଶୁଣିବା ପାଇଁ ବହୁତ ପ୍ରକାରର ବିକଳ୍ପ ରହିଛି। କିନ୍ତୁ ଓଡ଼ିଶା ବାହାରେ ରହୁଥିବା ଓଡ଼ିଆ ଲୋକଙ୍କ ପାଇଁ କୌଣସି ସୁବିଧା ନାହିଁ। ତେଣୁ ଓଡ଼ିଶା ବାହାରେ ରହୁଥିବା ଓଡ଼ିଆମାନଙ୍କ ସହ ଯୋଡ଼ିହେବା ପାଇଁ ଏଭଳି ନୂତନ ପ୍ରୟାସ ଆରମ୍ଭ କରାଯାଇଥିଲା। କୌଣସି ବ୍ୟବସାୟିକ ଉଦ୍ଦେଶ୍ୟରେ ଆମେ କରି ନ ଥିଲୁ। ଯେଉଁ ଉଦ୍ଦେଶ୍ୟରେ ଏହା ଆରମ୍ଭ ହୋଇଥିଲା ତା'ର ସଫଳତା ପାଇଁ ଭଲ ଫିଡ୍‌ବ୍ୟାକ୍ ମଧ୍ୟ ପାଇଛୁ।



- ସାତୀଶ୍ଵ ମହାପାତ୍ର, ପ୍ରତିଷ୍ଠାତା, ଓଡ଼ିଆ ରେଡିଓ

ପଢ଼କାଷୁ

ପ୍ରଥମ ପୃଷ୍ଠାରୁ...



‘ଆପଲ୍’ର ଆଇଫୋନ୍ ଏବଂ ଆଇପଡ଼ରେ ପଢ଼କାଷୁ ପାଇଁ ସ୍ଵତନ୍ତ୍ର ଇନ୍‌ଟରଫେସ୍ ବା ପ୍ରି-ଇନ୍‌ଷ୍ଟଲଡ୍ ଆପ୍ ଥିବାବେଳେ ଆଣ୍ଡ୍ରଏଡ଼ରେ ପଢ଼କାଷୁ ବ୍ୟବହାର କରିବାକୁ ହେଲେ ଆପ୍‌ଷ୍ଟୋରରୁ ଏଥିପାଇଁ ଆପ୍ ଡାଉନଲୋଡ୍ କରିବାକୁ ପଡେ। ଖାସ୍ ସେଥିପାଇଁ ‘ପକେଟ୍ କାଷୁ’, ‘ଗୁଗଲ୍ ପଢ଼କାଷୁ’, ‘ରେଡିଓ ପବ୍ଲିକ୍’, ‘କାଷୁବକ୍ସ’, ‘ପଢ଼କାଷୁ ଆଡିକ୍ଟ’, ‘ସାଉଣ୍ଡ କ୍ଲବ୍’, ‘ସ୍ପଟିଫାଏ’, ‘ଡକ୍ଟରାଟର୍ ପଢ଼କାଷୁ ପ୍ଲେୟାର’, ‘ପଢ଼କାଷୁ ଗୋ’ ଭଳି ଏକାଧିକ ଆଣ୍ଡ୍ରଏଡ୍ ଆପ୍ ଆଜିକାଲି ପ୍ଲେ ଷ୍ଟୋରରେ ଉପଲବ୍ଧ ହେଉଛି। ଯେକୌଣସି ପଢ଼କାଷୁ ସିରିଜର ମଜାଦେବାକୁ ଜଣେ ସବ୍‌ସ୍କ୍ରାଇବ୍ କରି ଏହାର ସମ୍ପୂର୍ଣ୍ଣ ଏପିସୋଡ୍‌କୁ ଉପଭୋଗ କରିପାରୁଛି। ତାହାପୁଣି ବିନା କୌଣସି ଶୁଳ୍କକରେ। ସବ୍‌ସ୍କ୍ରାଇବ୍ କରିବା ଦ୍ଵାରା ଏକ ପଢ଼କାଷୁ ଫାଇଲ୍‌ର ପ୍ରତ୍ୟେକ ଭାଗ ଡ୍ରେବ୍ ସିଷ୍ଟିକେଶନ୍ ଦ୍ଵାରା ଅଟୋ-ଡାଉନଲୋଡ୍ ହୋଇ ବ୍ୟବହାରକାରୀଙ୍କ ମୋବାଇଲ୍ ଆପ୍, କମ୍ପ୍ୟୁଟର୍ ଏବଂ ପୋର୍ଟେବୁଲ୍ ମିଡିଆ ପ୍ଲେୟାରରେ ରହୁଛି। ଗୋଟିଏ ପଢ଼କାଷୁ ସିରିଜର ପ୍ରତ୍ୟେକ ଏପିସୋଡ୍ ସମାନ ଫାଇଲ୍ ଫର୍ମାଟରେ ରହୁଥିବାରୁ ବ୍ୟବହାରକାରୀ ଆରମ୍ଭରୁ ଶେଷଯାଏ ଅତିଷ୍ଠ ନ ହେଲେ ଭିଡିଓ ଫର୍ମାଟରେ ତାହାକୁ ଶୁଣିପାରେ। ଏହାବ୍ୟତୀତ କିଛି ପଢ଼କାଷୁ ଫାଇଲ୍ ଯେପରିକି ଲାଙ୍ଗୁଏଜ୍ କୋର୍ସଗୁଡ଼ିକରେ ଅତିଷ୍ଠ, ଭିଡିଓ ଏବଂ ଡକ୍ୟୁମେଣ୍ଟ ଭଳି ଭିନ୍ନ ଭିନ୍ନ ଫାଇଲ୍ ଫର୍ମାଟ ରହିଥାଏ। ପିଡିଏଫ୍ ଏବଂ ଇ-ବୁକ୍ ଫାଇଲ୍ ଫର୍ମାଟରେ ମଧ୍ୟ ଏହା ରହିଥାଏ। ସେହିଭଳି ପଢ଼କାଷୁର ଭିଡିଓ ଫର୍ମାଟକୁ ଭିଡିଓ ପଢ଼କାଷୁ ବା ଭଡ଼କାଷୁ ବୋଲି ମଧ୍ୟ କୁହାଯାଏ।

ଡିଆଲି ସିମ୍ବଲ ସିଷ୍ଟିକେଶନ୍ (ଆର୍‌ଏସ୍‌ଏସ୍) ଫିଡର ବ୍ୟବହାର କରି ଅତିଷ୍ଠ ଫାଇଲ୍‌ର ପ୍ରସ୍ତୁତି ଏବଂ ତାହାର ବିତରଣକୁ ପଢ଼କାଷୁ ବୋଲି କୁହାଯାଏ। ଯାହାକୁ ପରବର୍ତ୍ତୀ ସମୟରେ ଆଇପଡ୍ ଭଳି ଡିଜିଟାଲ ମ୍ୟୁଜିକ୍ ଏବଂ ମଲ୍ଟିମିଡିଆ ପ୍ଲେୟାରରେ ଅପ୍‌ଲୋଡ୍ କରିହୁଏ। ଏକ ଡିଜିଟାଲ ଅତିଷ୍ଠ ଫାଇଲ୍‌ରୁ ଜଣେ ଆରାମରେ ପଢ଼କାଷୁ ତିଆରି କରିପାରିବ। ପଢ଼କାଷୁ ପବ୍ଲିଶିଂରେ ଜଣେ କ୍ୟାରିୟର କରିପାରିବା ସହ ବହୁସଂଖ୍ୟକ ଶ୍ରୋତାଙ୍କ ନିକଟରେ ପହଞ୍ଚିବା ପାଇଁ ଆଜିକାଲି ଏହା ଏକ ଉତ୍କୃଷ୍ଟ ମାଧ୍ୟମ ପାଲଟିଛି।



ଲୋକପ୍ରିୟ ପଢ଼କାଷୁ ଶୋ'

ଆର୍ଟ, ବିଜ୍ଞାନ, କମେଡି, ଏକ୍ସକେଶନ, ଗେମ୍, ହବିଜ୍, ଗଭର୍ନମେଣ୍ଟ ଆଣ୍ଡ ଅର୍ଗାନାଇଜେଶନ, ହେଲଥ, ମ୍ୟୁଜିକ୍, କିତ୍ତ୍ଵ ଆଣ୍ଡ ଫ୍ୟାମିଲି, ନ୍ୟୁଜ୍, ପଲିଟିକ୍ସ, ସୋସାଇଟି ଆଣ୍ଡ କଲଚର୍, ସ୍ପୋର୍ଟସ୍, ଟେକ୍ନୋଲୋଜି, ଟିଭି ଆଣ୍ଡ ଫିଲ୍ମ ଭଳି ବିଭିନ୍ନ ବିଭାଗରେ ବହୁ ଉପଯୋଗୀ ପଢ଼କାଷୁ ଆଜିକାଲି ଉପଲବ୍ଧ ହେଉଛି। ଏହା ଛଡା ପିଲାଙ୍କଠାରୁ ଆରମ୍ଭକରି ବୟସ୍କଙ୍କ ପର୍ଯ୍ୟନ୍ତ ସମସ୍ତଙ୍କ ପାଇଁ ଉପାଦେୟ ହୋଇପାରୁଛି। ବର୍ତ୍ତମାନ ସମୟରେ ଇଣ୍ଟରନେଟ୍‌ରେ କ୍ଲାସିକ୍ ଶର୍ଟ ଷ୍ଟୋରିଜ୍, ଟେଡ୍ ଟକ୍ସ, ଡ୍ରାମାଟିକ୍ ବିଜ୍ଞାନ ସ୍‌ରିସୋର୍ସ, ଷ୍ଟାର୍ଟଅପ୍ ଷ୍ଟୋରିଜ୍, କାର୍ ଟକ୍, ଟିବିସି ରେଡିଓର ଫ୍ରାଗ୍‌ମେଣ୍ଟ୍ ନାଉଜ୍ କମେଡି, ଆତ୍ମାନ୍ କ୍ୟାବୋଲା ଶୋ', ଲର୍ନ ଟୁ କୋଡ୍ ଥ୍ରେମି ମି, ଷ୍ଟୋରିନରୀ, ମ୍ୟାଥ୍ ଡ୍ରାମା, କ୍ଲାସିକ୍ ଟେଲ୍‌ସ୍, ଗେମ୍ ଷ୍ଟୁଡିଓ, ଡୋମେଷ୍ଟିକ୍ ସିଓ, ବେବିଟକ୍, ନାୟାକାଷୁ, ସାଇଲେଣ୍ଟ ପ୍ରାଇଡେ, ବ୍ରେନ୍ ଷ୍ଟୁଡିଓ, ଦି ମୁସିଫିର୍ ଷ୍ଟୋରିଜ୍, ଷ୍ଟୋରିଜ୍ ଅଫ୍ ପ୍ରେମ୍‌ଗାନ୍, କଲଚର୍ ରାଉଣ୍ଡ୍‌ଉପ୍ ଭଳି କେତେକ ପଢ଼କାଷୁ ଶୋ' ବହୁଳ ଲୋକପ୍ରିୟତା ହାସଲ କରିଛି। ସେହିଭଳି ବିବିଧ, ସିଏନ୍‌ଏନ୍, ରେଡ୍ ଏଫ୍‌ଏମ୍, ନ୍ୟୁଜ୍ ଲଣ୍ଡି, ଭଏସ୍ ଅଫ୍ ଆମେରିକା ଏବଂ ଟେଡ୍‌ର ବିଭିନ୍ନ କାର୍ଯ୍ୟକ୍ରମ ପଢ଼କାଷୁରେ ଶୁଣିବାକୁ ଓ ଦେଖିବାକୁ ମିଳୁଛି।

- ରିପୋର୍ଟ: ସସ୍ମିତା ପାଲକରାୟ

ରେଡିଓ ଭୁବନେଶ୍ଵର

ଭାରତରେ ରେଡିଓର ପ୍ରଚାର ଓ ପ୍ରସାର କାର୍ଯ୍ୟ କରୁଛି ‘ଆଉରରିବ୍’ ସଂସ୍ଥା। ଏହି ସଂସ୍ଥା ମଧ୍ୟ ଏକ ଇଣ୍ଟରନେଟ୍ ରେଡିଓ ଷ୍ଟେସନ ଖୋଲିଛି, ଯାହାର ନାମ ରହିଛି ‘ରେଡିଓ ଭୁବନେଶ୍ଵର’। ଆଣ୍ଡ୍ରଏଡ୍ ମୋବାଇଲ୍‌ରେ ରେଡିଓ ଭୁବନେଶ୍ଵର ଆପ୍‌କୁ ଇନ୍‌ଷ୍ଟଲ୍ କରିଲେ କିମ୍ବା www.radiobhubaneswar.comକୁ ଯାଇ ଏହାର କାର୍ଯ୍ୟକ୍ରମ ଶୁଣିହେବ। ଏହାଛଡା ରେଡିଓ ଗାର୍ଡେନ୍‌ରେ ମଧ୍ୟ ଏହା ଉପଲବ୍ଧ।



ଓଡ଼ିଆ ରେଡିଓ

ଓଡ଼ିଆ ଭାଷାରେ ଏହା ଓଡ଼ିଶାର ପ୍ରଥମ ଇଣ୍ଟରନେଟ୍ ରେଡିଓ ଷ୍ଟେସନ। ୨୦୦୯ରେ ଏହା ଆରମ୍ଭ ହୋଇଥିଲା। ୨୦୧୦ରେ ସମ୍ପୂର୍ଣ୍ଣ ଭାବେ ଏହାର ପ୍ରସାରଣ ହୋଇଥିଲା। ଏଥିରେ ବିଭିନ୍ନ ପ୍ରକାର କାର୍ଯ୍ୟକ୍ରମ ପ୍ରସାରଣ ହେଉଛି। www.odiarradio.comରୁ ଯେକେହି ରେଡିଓ କାର୍ଯ୍ୟକ୍ରମ ଶୁଣିପାରିବେ। ପ୍ରବାସୀ ଓଡ଼ିଆମାନଙ୍କ ମଧ୍ୟରେ ଏହାର ବହୁତ ଚାହିଦା ରହିଛି। ୪୫ ଦେଶର ଲୋକ ଏହି ଇଣ୍ଟରନେଟ୍ ରେଡିଓର ଶ୍ରୋତା ଅଛନ୍ତି। ୨୦୧୧ରେ ସାଉଥ୍ ଏସିଆରେ ଏକ କମ୍ୟୁନିଟି ଇଣ୍ଟରନେଟ୍ ରେଡିଓ ଭାବେ ଏହି ଷ୍ଟେସନ ଆପ୍‌ର ମଧ୍ୟ ପାଇଛି। ପ୍ରତିଦିନ ୨୪ଘଣ୍ଟା ମଧ୍ୟରେ ପ୍ରାୟ ୪ରୁ ୫ ହଜାର ଶ୍ରୋତା ଏହି ରେଡିଓ ଷ୍ଟେସନରେ ଶୁଣିଥାନ୍ତି।

ରିପୋର୍ଟ: ଅସୀମାପିକା ସାହୁ

ବିଶ୍ଵରେ ଆମର ଏକ ଲକ୍ଷ ଶ୍ରୋତା ଅଛନ୍ତି



ପ୍ରବାସୀ ଓଡ଼ିଆମାନଙ୍କ ପାଇଁ ଆମେ ଏହି ଷ୍ଟେସନ ଆରମ୍ଭ କରିଥିଲୁ। ଏଥିରେ ରୁଚି ସମ୍ପର୍କ କାର୍ଯ୍ୟକ୍ରମ ପ୍ରସାରଣ ହୋଇଥାଏ। ଏହାଛଡା ଭୁବନେଶ୍ଵରର ବିଭିନ୍ନ କାର୍ଯ୍ୟକ୍ରମକୁ ଆମେ ଭଲରେ କଭର କରିଥାଉ। ଏଥିରେ କୌଣସି ରିଭେନ୍ସର ଲାଭକୁ ବ୍ରଡକାଷ୍ଟ ମଧ୍ୟ ହୋଇପାରିବ। ସାରା ବିଶ୍ଵରୁ ପ୍ରାୟ ଏକଲକ୍ଷ ଶ୍ରୋତା ଆମର ଅଛନ୍ତି। ପାଖାପାଖି ୨୫ ଦେଶରେ ଏହି ରେଡିଓ ଷ୍ଟେସନକୁ ଶୁଣୁଛନ୍ତି। ତେବେ ଇଣ୍ଟରନେଟ୍ ରେଡିଓ ଉପରେ ଓଡ଼ିଶାରେ ସଚେତନତାର ଅଭାବ ରହିଛି। ଏହାର ବହୁଳ ପ୍ରଚାର ପ୍ରସାର ହେବାର ଆବଶ୍ୟକତା ରହିଛି।



- ସ୍ମୃତି ପ୍ରିୟଦର୍ଶିନୀ, ପ୍ରୋଗ୍ରାମିଂ ହେଡ୍, ରେଡିଓ ଭୁବନେଶ୍ଵର



କଣ୍ଟିନେଣ୍ଟାଲ ଡିସ୍

ପ୍ରନ୍ ସିଜ୍‌ଲର



ପ୍ରଦୀପ ଭୋଇ



ଆବଶ୍ୟକ ସାମଗ୍ରୀ

- କଣ୍ଟାଲ ଚିକ୍ଲଟ୍ ୨୦୦ ଗ୍ରାମ୍
- ଆଳୁ ୧୦୦ ଗ୍ରାମ୍
- ବିନ୍ଦୁ ୫୦ ଗ୍ରାମ୍
- ଗାଜର ୫୦ ଗ୍ରାମ୍
- ଫୁଲକୋବି ୨ ପାଖୁଡ଼ା
- କିମା ରସୁଣ ୫ ଗ୍ରାମ୍
- ବଟର ୨ ଚାମଚ
- ଭିନେଗାର ୧ ଚାମଚ
- ଓଷ୍ଠାର୍ଡ ସସ୍ ଅଧ ଚାମଚ
- ଅବା ରସୁଣ ପେଷ୍ଟ ଅଧ ଚାମଚ
- ସ୍ବାଦ ଅନୁଯାୟୀ ଲୁଣ

(ପରଷି ଦେବା ପାଇଁ ବନ୍ଧାକୋବି ପତ୍ରର ଠୋଲା ଏବଂ ଲୁହାପାତ୍ର ଦରକାର)

ପର୍ଯ୍ୟଟନ ସହର ପୁରୀ। ଏଠାକୁ ପ୍ରତ୍ୟହ ଦେଶବିଦେଶର ପର୍ଯ୍ୟଟକ ଆସିଥାନ୍ତି। ବେଳାଭୂମିର ବିସ୍ତୀର୍ଣ୍ଣ ବାଲୁକା ଶଯ୍ୟା ସାଙ୍ଗକୁ ପ୍ରସିଦ୍ଧ ଶ୍ରୀମନ୍ଦିର ଅନେକଙ୍କୁ ଟାଣିଆଣେ ପୁରୀକୁ। ତେବେ ଏଠାରେ ଦେଶବିଦେଶର ପର୍ଯ୍ୟଟକଙ୍କ ସମାଗମକୁ ଦୃଷ୍ଟିରେ ରଖି ହୋଟେଲ ଏବଂ ରେଷ୍ଟୁରାଣ୍ଟରେ ବିଭିନ୍ନ ପ୍ରକାର ଖାଦ୍ୟ ପ୍ରସ୍ତୁତ କରାଯାଏ। ଆମିଷପ୍ରିୟ ପର୍ଯ୍ୟଟକଙ୍କ ପାଇଁ ହୋଟେଲ, ରେଷ୍ଟୁରାଣ୍ଟରେ ସୁଆଦିଆ ଡିସ୍ ପ୍ରସ୍ତୁତ କରାଯାଏ। ତେବେ ଗ୍ରୀମାଣ ତଥା ସରୁଜିମାଭରା ପରିବେଶ ଭିତରେ ବସି ଖାଇବାର ନିଆରା ଅନୁଭୂତି ଦେଉଥିବା ସହରର ଅନ୍ୟତମ ରେଷ୍ଟୁରାଣ୍ଟ ହେଉଛି ସାଇଲେନ୍ସ ଗ୍ରାସ୍। ଏଠାରେ ଉତ୍ତମ ଆମିଷ ଓ ନିରାମିଷ ଖାଦ୍ୟ ପ୍ରସ୍ତୁତ କରାଯାଉଥିବା ବେଳେ କଣ୍ଟିନେଣ୍ଟାଲ ଡିସ୍ ପ୍ରନ୍ ସିଜ୍‌ଲରର ବେଶ୍ ଚାହିଦା ରହିଛି। ଗୋଟିଏ ପ୍ଲେଟ୍‌ର ଦାମ୍ ରହୁଛି ୩୫୦ ଟଙ୍କା। ଏହାର ପ୍ରସ୍ତୁତି ସମ୍ପର୍କରେ ରେଷ୍ଟୁରାଣ୍ଟର ମୁଖ୍ୟ ସେଫ୍ ପ୍ରଦୀପ ଭୋଇଙ୍କ ମୁହଁରୁ...

ପ୍ରସ୍ତୁତି ପ୍ରଣାଳୀ

ପ୍ରଥମେ ଚିକ୍ଲଟ୍‌କୁ ଟୋପା ଛଡ଼ାଇ ଭଲ ଭାବେ ଧୋଇଦେବେ। ଛୋଟ ଛୋଟ ଆକାରରେ କଟାଯାଇଥିବା ଆଳୁ, ଗାଜର, ବିନ୍ଦୁ ଓ ଫୁଲକୋବିକୁ ପୂର୍ବରୁ ସିଝାଇ କାଢି ରଖିଥିବେ। ଗୋଟିଏ ପାତ୍ରରେ ଭିନେଗାର, ଲୁଣ, ଅବା ରସୁଣ ପେଷ୍ଟ ପକାଇବେ। ଏହାପରେ ସେଥିରେ ଚିକ୍ଲଟ୍ ପକାଇ ଭଲ ଭାବେ ଗୋଳାଇଦେବେ। ରୋଷେଇ କରିବାକୁ ଥିବା ପାତ୍ରକୁ

ନିଆଁରେ ବସାଇ ସେଥିରେ ବଟର ପକାଯିବ। ବଟର ଗରମ ହୋଇଗଲେ ସେଥିରେ କିମା ରସୁଣ ପତ୍ରବ। ଏହାପରେ ଚିକ୍ଲଟ୍ ପକାଯାଇ ଭଜାଯିବ। ପ୍ରାୟ ୫ ମିନିଟ୍ ପରେ ସେଥିରେ ୭୫ ଗ୍ରାମ୍ ପାଣି ଦିଆଯିବ। ୫ରୁ ୭ ମିନିଟ୍ ଚିକ୍ଲଟ୍ ସିଝାଯିବ। ଏହାପରେ ସେଥିରେ ଓଷ୍ଠାର୍ଡ ସସ୍ ପକାଯିବ। କିଛି ସମୟ ପରେ ଏହାକୁ ଓହ୍ଲାଇ ଦିଆଯିବ। ଏବେ ପ୍ରସ୍ତୁତ ହୋଇଗଲା

ପ୍ରନ୍ ସିଜ୍‌ଲର। ବନ୍ଧାକୋବି ପତ୍ରରେ ହୋଇଥିବା ଠୋଲା ତଳେ ପରିବା ସିଝା ଦେଇ ଉପରେ ଏହି ପ୍ରନ୍ ସିଜ୍‌ଲର ରଖାଯିବ। ଆଞ୍ଚରେ ଗରମ କରାଯାଇଥିବା ଲୁହାପାତ୍ର ଉପରେ ଉକ୍ତ ଠୋଲାକୁ ରଖି ଗ୍ରାହକଙ୍କୁ ପରଷା ଯିବ। ଏହାଦ୍ୱାରା ଗ୍ରାହକମାନେ ଗରମ ଗରମ ପ୍ରନ୍ ସିଜ୍‌ଲରର ସ୍ବାଦ ନେଇପାରିବେ।

— ରିପୋର୍ଟ: ହେମନ୍ତ ନାୟକ

ମୋ ଅନୁଭୂତି

- ଅଭିନେତ୍ରୀ: ଆହାନା ବରାଳ
- ଜନ୍ମ: ଡିସେମ୍ବର ୨୭, ୧୯୯୭
- ବର୍ତ୍ତମାନର ଠିକଣା: ଭୁବନେଶ୍ୱର

ହେଉଥିଲି

ଅଭିନୟ ଜଗତକୁ ନୂଆକରି ପାଦ ଦେଇଥିବା ଅଭିନେତ୍ରୀ ଆହାନା ନିଜର ବ୍ୟବସାୟ ଅଭିନୟ ମାଧ୍ୟମରେ ଖୁବ୍ କମ୍ ସମୟରେ ଦର୍ଶକଙ୍କ ନିକଟତର ହୋଇପାରିଛନ୍ତି। ‘ଭୈରବ’ ଚଳଚ୍ଚିତ୍ର ପରେ ‘ଲୁକ୍‌ମେଲ୍’ ଚଳଚ୍ଚିତ୍ରରେ ତାଙ୍କୁ ଲିଡ୍ ରୋଲ୍‌ରେ ଦେଖିବାକୁ ମିଳିଥିଲା। ଛୋଟବେଳୁ ନୃତ୍ୟରେ ରୁଚି ରଖୁଥିବା ଆହାନା ଯେ ବଡ଼ ହୋଇ ଅଭିନେତ୍ରୀ ପାଲଟିବେ, ଏ କଥା ସେ ନିଜେ ବି ଜାଣି ନଥିଲେ। ଏକ କାର୍ଯ୍ୟକ୍ରମରେ ଚଳଚ୍ଚିତ୍ର ପ୍ରଯୋଜକଙ୍କ ନଜର ପଡ଼ିଥିଲା ତାଙ୍କ ଉପରେ। ଏହାପରେ ସେ ଅଭିନୟ କରିବାକୁ ତାଙ୍କୁ ଅପର୍କ ଦେଇଥିଲେ, ମାତ୍ର ଆହାନା ପ୍ରଥମେ ଏହାକୁ ପ୍ରତ୍ୟାଖ୍ୟାନ କରିଦେଇଥିଲେ ବି ପରେ ରାଜି ହୋଇଥିଲେ। ବର୍ତ୍ତମାନ ସେ ଭୁବନେଶ୍ୱରରେ ଏମ୍‌ବିଏ ଡିଗ୍ରୀର ବର୍ଷର ଛାତ୍ରୀ। ପାଠପଢ଼ାକୁ ଅଧିକ ଗୁରୁତ୍ୱ ଦେଉଥିବାରୁ ଏହା ମଧ୍ୟରେ ୩ଟି ଫିଲ୍ମରେ ଅଭିନୟ ପାଇଁ ମନା କରିଦେଇଛନ୍ତି। ଆସନ୍ତା ୧ ବର୍ଷ ପର୍ଯ୍ୟନ୍ତ କୌଣସି ଫିଲ୍ମ ନ କରିବାକୁ ଯୋଜନା ରଖୁଥିବା ଆହାନା ଆମକୁ କହିଛନ୍ତି ତାଙ୍କ ଜୀବନର ଏକ ଅଭୂତା ସ୍ମୃତି। ମୁଁ ସେତେବେଳେ ଯୁକ୍ତ ୨ ଡିଗ୍ରୀର ବର୍ଷର ଛାତ୍ରୀ ଥିଲି। ଘରକୁ ଯିବା ପାଇଁ ଭୁବନେଶ୍ୱରରୁ ଯାଜପୁର ରୋଡ୍‌କୁ ଯାଉଥାଏ। ସକାଳ ୫ଟାରେ ଟ୍ରେନ ଥାଏ। ଘରୁ ବାହାରିଲା ବେଳକୁ ଡେରି ହୋଇଯାଇଥିଲା। ତେଣୁ ଷ୍ଟେସନରେ ପହଞ୍ଚି କାଉଣ୍ଟରକୁ ଯାଇ ତରତର ହୋଇ ଟିକେଟ୍ ଆଣି ଟ୍ରେନ୍‌ରେ ଚଢ଼ିଗଲି। ଟିକେଟ୍ କରିଥିବାରୁ ସାଧାରଣ ଭାବେ ସିଟ୍ ନେଇ ବସିଥାଏ। କିଛି ସମୟ ପରେ ଟ୍ରେନ୍ ଯାଇ କଟକ ଷ୍ଟେସନରେ ପହଞ୍ଚିଲା। ସେଠାରେ ଟେକି ହେଉଥାଏ। ମୋ ପାଖରେ ବସିଥିବା



ଅନ୍ୟ ଯାତ୍ରୀମାନେ ଚିଟିଆଇ ଆସୁଛନ୍ତି, ତେକି ହେଉଛି ବୋଲି କୁହାକୁହି ହେଉଥାନ୍ତି। ମୁଁ ବି ଆତ୍ମବିଶ୍ୱାସର ସହ ଟିକେଟ୍‌କୁ ବ୍ୟାଗ୍‌ରୁ କାଢି ହାତରେ ଧରି ବସିଥାଏ। ଏତିକିବେଳେ ମୋ ନଜର ଟିକେଟ୍ ଉପରେ ପଡ଼ିଲା। ଦେଖିଲାବେଳକୁ ତାହା ଥିଲା ପ୍ଲାଟଫର୍ମ ଟିକେଟ୍। ମୁଁ ଯେତିକି ଆଶ୍ଚର୍ଯ୍ୟ ହୋଇଥିଲି ଟିକେଟ୍ ନ ଥିବା ଜାଣି ସେତିକି ଭୟଭୀତ ହୋଇପଡ଼ିଥିଲି। ମୋ ଗୋଡ଼ ହାତ ଥରୁଥାଏ। ମୁଁ କ’ଣ କରିବି ନ କରିବି କିଛି ଜାଣିପାରୁ ନଥାଏ। ଏହି ସମୟରେ ମୁଁ ବସିଥିବା ବଗିକୁ ଜଣେ ବ୍ୟକ୍ତି ଚଢ଼ିଲେ। ଧଳାରଙ୍ଗର ପ୍ୟାଣ୍ଟ, ଶାର୍ଟ ସାଙ୍ଗକୁ କାନ୍ଧରେ କଳା ରଙ୍ଗର ବ୍ୟାଗ୍ ଝୁଲାଇ ଥାନ୍ତି। ତାଙ୍କୁ ଦେଖି ଚିଟିଆଇ ଆସିଲେ, ଏବେ ମତେ ଗାଳି କରିବେ ଭାବି ମୁଁ ପୂରା ଡରିଯାଇଥିଲି। ସେ ବଗି ଭିତରକୁ ଆସୁ ଆସୁ ମୁଁ ତାଙ୍କ ପାଖକୁ ଯାଇ ସାର୍ ପ୍ଲିଜ୍ ମତେ କ୍ଷମାକରି ଦିଅନ୍ତୁ, ମୋର ଭୁଲ୍ ହେଇ ଯାଇଛି, ମୁଁ ଜାଣିକି ଏମିତି କରିନି, ମତେ ନିଅନ୍ତୁନି, ଏତେ ଲୋକ ଅଛନ୍ତି ମତେ ଖରାପ ଲାଗିବ, ଦେଖନ୍ତୁ ମୁଁ ପ୍ଲାଟଫର୍ମ ଟିକେଟ୍ କରିଛି ଏମିତି କହି ଚାଲିଥାଏ। ତାଙ୍କୁ କିଛି କହିବାକୁ ସୁଯୋଗ ଦେଉ ନଥାଏ। କିଛି ସମୟ ପରେ ସେ ବ୍ୟକ୍ତି ଜଣକ ମତେ କହିଲେ କି, ଆରେ ମା’ ମୁଁ ଚିଟିଆଇ ନୁହେଁ। ମୋ ଅପିଏ କାମରେ ଯାଜପୁର ରୋଡ୍ ଯାଉଛି, ତୁ ଜମା ବ୍ୟସ୍ତ ହୁଅନା। ତାଙ୍କଠାରୁ ଏତକ କଥା ଶୁଣି ମତେ ବହୁତ ହସ ଆଉ ଲାଜ ଲାଗିଥିଲା। ମୁଁ ରୁପଟାପ୍ ଯାଇ ମୋ ସିଟ୍‌ରେ ବସିଲି। ଏକଥା ଯାଇ ଘରେ କହିବାକୁ ସମସ୍ତେ ହସିଥିଲେ।

— ରିପୋର୍ଟ: ବନ୍ଦନା ସେଠୀ

ସେ ଫିଲ୍ମ କି କ୍ଲବ୍



@ ଅବିନାଶ



@ ଅଶୋକ



@ ବାଦଲ



@ ବିମଳେଶ



@ ସୁଶାନ୍ତ



@ ମୋନି



@ ସୁରେଶ



@ ଝରଣା




@ ସନ୍ଦୀପ



@ ସିପ୍ପୁର



@ ସତ୍ୟେଶ



@ ବଳଭଦ୍ର



@ ଶ୍ରୀବାସବ



@ ପାପୁନା



@ ସୁରେନ୍ଦ୍ର

ରାଧାକୃଷ୍ଣ ଆପାର୍ଟମେଣ୍ଟ

ଭିତ୍ତିପ୍ରସ୍ତର ସ୍ଥାପନ-୨୦୦୭

ଗୃହ ପ୍ରବେଶ-୨୦୧୨

ଲୋକ ସଂଖ୍ୟା - ୧୦୦ରୁ ଊର୍ଦ୍ଧ୍ବ

ଫ୍ଲାଟ ସଂଖ୍ୟା-୨୫

ସଂଗଠନ-ରାଧାକୃଷ୍ଣ ଏନ୍‌କୋର୍ଡ
ଓନର୍ସ ଆସୋସିଏଶନ

ସଭାପତି-ସରୋଜ କୁମାର ପାଢୀ

ସମ୍ପାଦକ-ସୁରେନ୍ଦ୍ର କୁମାର ପଣ୍ଡା

କୋଷାଧ୍ୟକ୍ଷ-ପୂର୍ଣ୍ଣଚନ୍ଦ୍ର ମହାନ୍ତି



ଯୁନିଟ-୨ ଅଞ୍ଚଳର ଭୁବନେଶ୍ୱର କ୍ଲବ ଛକରୁ କ୍ୟାପିଟାଲ ହସ୍ପିଟାଲକୁ ସଂଯୋଗ କରୁଥିବା ରାସ୍ତାର ୭ ନମ୍ବର ଗଳିର ଶେଷ ଭାଗରେ ରହିଛି ରାଧାକୃଷ୍ଣ ଆପାର୍ଟମେଣ୍ଟ। ଏକ ମନୋଜ୍ଞ ପରିବେଶରେ ଗଢ଼ା ହୋଇଥିବା ଏହି ଆପାର୍ଟମେଣ୍ଟକୁ ରାଜ୍ୟ ସରକାରଙ୍କ ଗୃହ ନିର୍ମାଣ ନିଗମ ନିର୍ମାଣ କରିଛି। ରାଜଧାନୀର କେନ୍ଦ୍ରସ୍ଥଳୀରେ ଥିବାରୁ ଏଠାରେ ସମସ୍ତ ପ୍ରକାର ସୁବିଧା ଉପଲବ୍ଧ। ଆପାର୍ଟମେଣ୍ଟରୁ ରାଜ୍ୟ ସଚିବାଳୟ, ରାଜଭବନ, କ୍ୟାପିଟାଲ ହସ୍ପିଟାଲ, ଅନ୍ତର୍ଜାତୀୟ ବିମାନବନ୍ଦର, ଏକ ନମ୍ବର ପରିବା ମାର୍କେଟ, ମାର୍କେଟ ବିଲ୍ଡିଂ ଆଦି ପ୍ରମୁଖ ସ୍ଥାନ ୧ କିଲୋମିଟର ପରିଧି ମଧ୍ୟରେ ରହିଛି। ଏଠାରୁ ଭୁବନେଶ୍ୱର ରେଳ ଷ୍ଟେଶନର ଦୂରତା ମଧ୍ୟ କମ୍। ଆପାର୍ଟମେଣ୍ଟରେ ଅବସରପ୍ରାପ୍ତ କର୍ମଚାରୀ, ପୂର୍ବତନ ବିଧାୟକ, ବୁଦ୍ଧିଜୀବୀ ଓ ସାମାଜିକ କର୍ମୀମାନେ ଅବସ୍ଥାନ କରୁଛନ୍ତି। ଏଠାରେ ବସବାସ କରୁଥିବା ସମସ୍ତ ସଦସ୍ୟଙ୍କ ମଧ୍ୟରେ ଏକତା ଓ ଭ୍ରାତୃଭାବ ରହିଛି। ଆପାର୍ଟମେଣ୍ଟ ସମ୍ପନ୍ନରେ ଏକ ପଡିଆ ରହିଛି। ସେଠାରେ ଛୋଟ ପିଲାମାନେ ଖେଳକୁଦ କରନ୍ତି। ବର୍ତ୍ତମାନ ସେଠାରେ ସରକାରଙ୍କ ପକ୍ଷରୁ କ୍ୱାର୍ଟର ନିର୍ମାଣ କରାଯାଉଛି।

- ରିପୋର୍ଟ: ତ୍ରିନାଥ ମହାନ୍ତି

ପର୍ବପର୍ବାଣି

ଗଣେଶ ପୂଜା, ସରସ୍ୱତୀ ପୂଜା, ନୂଆବର୍ଷ, ସାଧାରଣତନ୍ତ୍ର ଦିବସ, ସ୍ୱାଧୀନତା ଦିବସ, ହୋଲି, ଶିଶୁ ଦିବସ, ଦୀପାବଳି ଆଦି ଧୁମଧାମରେ ପାଳନ କରାଯାଏ। ଆପାର୍ଟମେଣ୍ଟରେ ରହୁଥିବା ସମସ୍ତ ସଦସ୍ୟ ଜାତିଧର୍ମ ଭୁଲି ମିଳିମିଶି ଏସବୁ ପର୍ବପର୍ବାଣି ପାଳନ କରିଥାନ୍ତି। ନୂଆବର୍ଷରେ ଆପାର୍ଟମେଣ୍ଟବାସୀ ପିକନିକ ଯାଆନ୍ତି। କେଉଁ ସ୍ଥାନକୁ ବୁଲିବାକୁ ଯିବେ ସେନେଇ ପୂର୍ବରୁ ଆଲୋଚନା ହେବା ପରେ ସ୍ଥିର କରାଯାଏ। ସମସ୍ତେ ଅର୍ଥ ସଂଗ୍ରହ କରି ପିକନିକ ଯାଆନ୍ତି। ଏହାସହ କୌଣସି ପରିବାରରେ କିଛି ଉତ୍ସବ ହେଲେ ସମସ୍ତ ସଦସ୍ୟ ଏକାଠି ହୋଇ ପାଳନ କରିଥାନ୍ତି।

ସମସ୍ତ ବାସିନ୍ଦା ଶୁଙ୍ଖାଳିତ

ଏହା ଏକ ଛୋଟ ଆପାର୍ଟମେଣ୍ଟ। ହେଲେ ଏଠାରେ ବସବାସ କରୁଥିବା ସମସ୍ତଙ୍କ ହୃଦୟ ବଡ଼। ସମସ୍ତେ ଶୁଙ୍ଖାଳିତ, କୌଣସି କଥାକୁ ନେଇ କେହି କାହା ସହିତ କଳି ଝଗଡ଼ା କିମ୍ବା ମନୋମାଳିନ୍ୟ ହୋଇ ନ ଥାଏ। ସମସ୍ତେ ଗୋଟିଏ କୁଟୁମ୍ବ ପରି ଚଳନ୍ତି। ଆପାର୍ଟମେଣ୍ଟର ପ୍ରତ୍ୟେକ ସଦସ୍ୟ ନୀତି ନିୟମକୁ ମାନି ଚଳନ୍ତି। ପୂଜାପର୍ବ ହେଉ ବା ପିକନିକ ସମସ୍ତ ସଦସ୍ୟ ଏକାଠି ହୋଇ କିଛି ଆୟୋଜନ କରାଯିବ ସେନେଇ ଆଲୋଚନା କରାଯାଇଥାଏ। ଏଠାରେ ରହୁଥିବା ପିଲାଙ୍କ ଦକ୍ଷତା ବୃଦ୍ଧି ଲାଗି ପ୍ରତିବର୍ଷ ଚିତ୍ରାଙ୍କନ ଓ ରଚନା ଲିଖନ ଆଦି ପ୍ରତିଯୋଗିତା କରାଯାଏ। ଯେଉଁମାନେ ବିଜେତା ହୁଅନ୍ତି, ସେମାନଙ୍କୁ ପୁରସ୍କୃତ ମଧ୍ୟ କରାଯାଇଥାଏ।

- ସରୋଜ କୁମାର ପାଢୀ, ସଭାପତି

କଡ଼ା ସୁରକ୍ଷା ବ୍ୟବସ୍ଥା

ଆପାର୍ଟମେଣ୍ଟରେ କଡ଼ା ସୁରକ୍ଷା ବ୍ୟବସ୍ଥା ରହିଛି। କେହି ଅଜଣା ବ୍ୟକ୍ତି ସିକ୍ୟୁରିଟି ଗାର୍ଡଙ୍କ ବିନା ଅନୁମତିରେ ଆପାର୍ଟମେଣ୍ଟ ଭିତରକୁ ପ୍ରବେଶ କରିପାରିବେ ନାହିଁ। ଯେଉଁମାନେ ଆପାର୍ଟମେଣ୍ଟ ମଧ୍ୟକୁ ଆସୁଛନ୍ତି, ସେମାନେ ସିକ୍ୟୁରିଟି ଗାର୍ଡଙ୍କ ପରାମର୍ଶ ନେଇ ଭିତରକୁ ପ୍ରବେଶ କରନ୍ତି। କୌଣସି ପରିବାରରେ ଯଦି ସମସ୍ୟା ଦେଖାଯାଏ ସମସ୍ତେ ସହଯୋଗର ହାତ ବଢ଼ାନ୍ତି। ଏପରିକି ରାତି ଅଧରେ ଛିଡ଼ା ହୁଅନ୍ତି। ବିଭିନ୍ନ ପର୍ବପର୍ବାଣିରେ ସମସ୍ତେ ଏକାଠି ହୋଇ ପାଳନ କରିବା ସହ ଭୋଜିଭାତ କରାଯାଏ।

- ମନୋଜ କୁମାର ବଡ଼ନାୟକ, ବାସିନ୍ଦା

ବରିଷ୍ଠ ନାଗରିକଙ୍କୁ ସମ୍ମାନ ଦିଆଯାଏ

ଆପାର୍ଟମେଣ୍ଟରେ କୌଣସି କାର୍ଯ୍ୟକ୍ରମ ହେଉ କିମ୍ବା କୌଣସି ନୂତନ ଯୋଜନା ଆରମ୍ଭ ହେଉ ସବୁବେଳେ ବରିଷ୍ଠ ନାଗରିକଙ୍କ ମତାମତ ଲୋଡ଼ାଯାଏ। ସେମାନଙ୍କ ମତାମତ ନେବା ପରେ ସମସ୍ତଙ୍କ ସହ ଆଲୋଚନା କରାଯାଇ ତାହାକୁ କାର୍ଯ୍ୟକାରୀ କରାଯାଇଥାଏ। ବରିଷ୍ଠ ନାଗରିକମାନେ ସନ୍ଧ୍ୟାରେ ତାସ ଖେଳନ୍ତି। ଏଠାରେ ସେମାନେ ସମ୍ପୂର୍ଣ୍ଣ ସୁରକ୍ଷିତ। ପୁଅବୋହୂ ନ ଥିଲେ ବି ବରିଷ୍ଠ ନାଗରିକମାନେ ଆମ ସହ ମିଳିମିଶି ଚଳନ୍ତି।

- ପୂର୍ଣ୍ଣଚନ୍ଦ୍ର ମହାନ୍ତି, କୋଷାଧ୍ୟକ୍ଷ

ଓପୋ ଏଫ୍ୱେ, ଏଫ୍ୱେ ପ୍ରୋ

ପ୍ରମୁଖ ସ୍ମାର୍ଟଫୋନ୍ ନିର୍ମାତା ଓପୋ ପକ୍ଷରୁ ବଜାରକୁ ଆସିଛି ଏଫ୍ୱେ ଏବଂ ଏଫ୍ୱେ ପ୍ରୋ। ଉକ୍ତ ମଡେଲରେ ୬.୩ ଇଞ୍ଚର ଫୁଲ୍ ଏଡ୍‌ଜି ଡ୍ରାଗରଡ୍ରପ୍ ସ୍କ୍ରିନ୍, ନୋର୍ ଓଭର ଡିସପ୍ଲେ, ଆଣ୍ଡ୍ରଏଡ୍ ୮.୧ ଓରିଓ, ହିଲିଅପ୍ ପି୬୦ ପ୍ରୋସେସର ଏବଂ ୫୦୦ ଏମ୍‌ଏଚ୍‌ସିପି ବ୍ୟାଟେରି କ୍ଷମତା ସହ ଉଚ୍ଚତ କ୍ୟାମେରା ରହିଛି। ଓପୋ ଏଫ୍ୱେ ଏବଂ ଏଫ୍ୱେ ପ୍ରୋ ମଡେଲର ବଜାର ଦର ଯଥାକ୍ରମେ ୧୯,୯୯୦ ଏବଂ ୨୩,୯୯୦ ଟଙ୍କା ରହିଛି।

ମା
କ୍ଲେ
ଟ୍
ରେ

ନୂଆ

ମାରୁତି ସୁଜୁକିର ପରିବର୍ତ୍ତିତ ସିଆଜ୍

ମାରୁତି ସୁଜୁକି ଇଣ୍ଡିଆ ପକ୍ଷରୁ ବଜାରକୁ ଆସିଛି ପରିବର୍ତ୍ତିତ ସିଆଜ୍। କମ୍ପାନୀର ସି-ସେଗମେଣ୍ଟରେ ଆସୁଥିବା ଉକ୍ତ ସେଡାନର ବଜାର ଦର ୮.୧୯ରୁ ୧୦.୬୯ଲକ୍ଷ ଟଙ୍କା ରହିଛି। ପୂର୍ବ ମଡେଲ ତୁଳନାରେ ଏଥିରେ ଉଚ୍ଚତମ ଭିଜୁଆଲ୍ ଏବଂ ମେକାନିକାଲ ସ୍ତରରେ ପରିବର୍ତ୍ତିତ ହୋଇଛି। ସେହିଭଳି ଡାଇମେନଶନ, ରିଫ୍ଲେକ୍ଟିଭିଟି, ଫିଟର ଦୃଷ୍ଟିକୋଣରୁ ଏହା ବେଶ୍ ଉଚ୍ଚତ ବୋଲି କମ୍ପାନୀ ପ୍ରକାଶ କରିଛି।



ଚେନିସ୍ ଖେଳେ, ସାଇକେଲିଂ କରେ

ନିଜ କଥା

ସତ୍ୟଜିତ ମହାନ୍ତି

ଭୁବନେଶ୍ୱର-କଟକ ଫ୍ରେଡ଼ନଗରୀର ଷଷ୍ଠ ପୋଲିସ୍ କମିଶନର



୧୯୮୮ ବ୍ୟାଚର ଆଇପିଏସ୍ ଅଫିସର ସତ୍ୟଜିତ ମହାନ୍ତି ଏବେ ଭୁବନେଶ୍ୱର-କଟକ ଫ୍ରେଡ଼ନଗରୀର ଷଷ୍ଠ ପୋଲିସ୍ କମିଶନର ଭାବେ ଅଗଷ୍ଟ ୩ ତାରିଖରେ ଦାୟିତ୍ୱ ଗ୍ରହଣ କରିଛନ୍ତି। ସେ ଜଣେ ଲେଖକ ମଧ୍ୟ। ସେ ଇତିମଧ୍ୟରେ ୫ଟି ବହି ଲେଖି ସାରିଛନ୍ତି। ସେଥିମଧ୍ୟରୁ 'କମ୍ୟୁନିଟି ପୋଲିସ୍' ପୁସ୍ତକ ରାଜ୍ୟ ବାହାରେ ତାଙ୍କୁ ପରିଚିତ କରାଇଥିଲା। ପିଲାବେଳୁ ସେ ସିଭିଲ୍ ସର୍ଭିସ୍ ପରୀକ୍ଷାରେ ସଫଳ ହେବା ପାଇଁ ସ୍ୱପ୍ନ ଦେଖୁଥିଲେ। ନିଜ ଅଧ୍ୟବସାୟ ବଳରେ ସେଥିରେ ସଫଳ ମଧ୍ୟ ହୋଇଥିଲେ। ହେଲେ ସେ ଆଇପିଏସ୍ ପାଇବା ପୂର୍ବରୁ ରେଲୱେ ଟ୍ରାଫିକ୍ ସର୍ଭିସ୍ରେ ଯୋଗଦେଇଥିଲେ। ଆଇପିଏସ୍ ପାଇବା ପରେ ଜୟପୁରରେ ଏସ୍‌ସ୍‌ପି ଭାବେ ପୋଲିସ୍ ବିଭାଗରେ କ୍ୟାରିୟର ଆରମ୍ଭ କରିଥିଲେ। ଏହାପରେ ସେ ପୁରୀରେ ଅତିରିକ୍ତ ଏସ୍‌ସ୍‌ପି, କୋରାପୁଟ, ରାଉରକେଲା, କଟକ, ବାଲେଶ୍ୱର, ଭିଜିଲାନ୍ସ ଏସ୍‌ସ୍‌ପି ସମେତ ବହୁ ଉଚ୍ଚ ପଦବୀରେ କାର୍ଯ୍ୟ ତୁଲାଇ ଆସିଛନ୍ତି। କେନ୍ଦ୍ରାପଡ଼ା ସହର ଉପକଣ୍ଠ ବୁଝୁରିଆ ନିକଟ ପାଣ୍ଡିରି ଗାଁରେ ଜନ୍ମଗ୍ରହଣ କରିଥିବା ଏହି ପୋଲିସ୍ ଅଧିକାରୀଙ୍କ କିଛି ବ୍ୟକ୍ତିଗତ କଥା ସ୍ଥାନିତ ହୋଇଛି ଏହି ସପ୍ତାହର 'ନିଜ କଥା' ସ୍ତମ୍ଭରେ।

ଯେତେବେଳେ ଆଇପିଏସ୍ ପାଇଲେ, ଆପଣ କେମିତି ଅନୁଭବ କରିଥିଲେ ?

✧ ମୁଁ ଖୁସି ଥିଲି। ମୁଁ ସ୍କୁଲରେ ପାଠ ପଢ଼ିବା ସମୟରେ ସିଭିଲ୍ ସର୍ଭିସ୍ ପାଇଁ ଚିନ୍ତା କରୁଥିଲି। ଯେବେ ସିଭିଲ୍ ସର୍ଭିସ୍ ପରୀକ୍ଷାରେ ଉତ୍ତୀର୍ଣ୍ଣ ହୋଇ ଆଇପିଏସ୍ ପାଇଲି ସେହିଦିନ ବହୁତ ଖୁସି ଲାଗିଥିଲା।

ପ୍ରଥମ ଦରମା କ'ଣ କରିଥିଲେ ?

✧ ମୁଁ ପ୍ରଥମେ ମୋର ଜେଜେମା' ଓ ମା'ଙ୍କ ପାଇଁ କିଛି ଉପହାର ଆଣିଥିଲି।

ଆପଣଙ୍କର ଆଦର୍ଶ କିଏ ?

✧ ମୋର ଆଦର୍ଶ ସେପରି କେହି ନଥିବା ବେଳେ ମୁଁ ଭଗବାନଙ୍କ ଉପରେ ଭରସା ରଖେ।

ଚାକିରି ବ୍ୟସ୍ତତା ମଧ୍ୟରେ ଲେଖାଲେଖି କେମିତି କରନ୍ତି ?

✧ ମୁଁ ଯେଉଁ ବିଷୟ ଉପରେ ଲେଖିବା ପାଇଁ ମନସ୍କ କରେ, ସେ ବିଷୟରେ ଅନେକ ଗବେଷଣା କରେ। ପରେ ଉକ୍ତ ଗବେଷଣାକୁ ଭିତ୍ତିକରି ଲେଖାଲେଖି କରେ। ବିଶେଷ କରି ରାତିରେ ଲେଖାଲେଖି କରିଥାଏ।

ସିନେମା ଦେଖନ୍ତି ?

✧ ହଁ, ମୋତେ ସିନେମା ଦେଖିବାକୁ ଭଲ ଲାଗେ। ଭଲ ଫିଲ୍ମ ହୋଇଥିଲେ ପରିବାର ସହ ଯାଉ ଫିଲ୍ମ ଦେଖିବାକୁ ଶେଷ ଥର ମୁଁ ପରିବାର ସହ ଫିଲ୍ମ ଦେଖିବାକୁ ପ୍ରେକ୍ଷାଳୟ ଯାଇଥିଲି।

ଗୀତ ଶୁଣନ୍ତି ?

✧ ହଁ ଗୀତ ଶୁଣେ, ମୋତେ ହିନ୍ଦୀ ଓ ଓଡ଼ିଆର ପୁରୁଣା ଗୀତ ଶୁଣିବା ପାଇଁ ଭଲ ଲାଗେ। ମୋତେ ଅକ୍ଷୟ ମହାନ୍ତିଙ୍କ 'ଚନ୍ଦ୍ର ମଲି ହସେ, ଚିତ୍ରଲେଖା ଓଠେ' ଗୀତ ବହୁତ ଭଲ ଲାଗେ।

ରୋଷେଇ କାନ୍ଦନ୍ତି ?

✧ ହଁ, ମୁଁ ନିଜେ ଖାଇବା ପାଇଁ ଯାହା ଦରକାର କରିପାରିବି। ବାହାରେ ରହି ପଢ଼ିବା ସମୟରେ ମୁଁ ନିଜ ହାତରେ ରୋଷେଇ କରି ଖାଉଥିଲି। ସେବେଠୁ ରୋଷେଇ ଶିଖିଥିଲି।

ଲଭ୍ ନା ଆରେଞ୍ଜ ମ୍ୟାରେଜ ?

✧ ମୋର ଆରେଞ୍ଜ ମ୍ୟାରେଜ।

ସହଧର୍ମିଣୀଙ୍କ କେଉଁ ଗୁଣ ଭଲ ଲାଗେ ?

✧ ସେ ଚକ୍ଷୁ ବିଶେଷଜ୍ଞ ଅଛନ୍ତି। ତାଙ୍କ ମନରେ ଗର୍ବ ନାହିଁ। ତାଙ୍କ ଦରଦା ମନୋଭାବ ମତେ ଭଲ ଲାଗେ। ଜୀବନର କିଛି ସ୍ମୃତି ?

✧ ୧୯୯୯ ମହାବାତ୍ୟା ସମୟରେ ମୁଁ କଟକର ଏସ୍‌ସ୍‌ପି ଥିଲି। ମହାବାତ୍ୟା ହେବା ଦ୍ୱାରା ଚାରିଆଡ଼େ ପରିସ୍ଥିତି ଖରାପ। ଲୋକମାନେ ଖାଇବା ପାଇଁ ହାହାକାର ହୋଇଯାଇଥିଲେ। ସରକାରଙ୍କ ଯେଉଁ ରିଲିଫ୍ ଆସୁଥିଲା ଲୋକେ ତାକୁ ଅଧାବାଟରୁ ଲୁଟପାଟ କରି ନେଇଯାଉଥିଲେ। ସେତେବେଳେ ଆଇନକାନୁନ ଏକ ପ୍ରକାର ବିଫଳ ହୋଇଯାଇଥିଲା। କିଭଳି ପୂର୍ବ ସ୍ଥିତି ଫେରାଇ ଆଣିବ ତାହା ମୋ ପାଇଁ ବ୍ୟାଲେଞ୍ଜ ଥିଲା। ଏପରିକି କେଉଁ ସ୍ଥାନକୁ ରିଲିଫ୍ ଯିବ, ସବୁ ଦାୟିତ୍ୱ ମୁଁ ବୁଝିଥିଲି। ଶେଷରେ ପରିସ୍ଥିତି ସୁଧୁରିଥିଲା। ସେତେବେଳର ଘଟଣା ମୋ ଜୀବନର ଏକ ସ୍ମୃତି ହୋଇ ରହିଛି।

କେଉଁଭଳି ପୋଷାକ ପିନ୍ଧିବାକୁ ଭଲ ପାଆନ୍ତି ?

✧ ବୟସ ଅନୁସାରେ ରୁଚି ବଦଳିଛି। ଏବେ ଧଳା

ରଙ୍ଗର ପୋଷାକ ପିନ୍ଧିବାକୁ ଭଲ ଲାଗେ।

ବୁଲିଥିବା ସ୍ଥାନଗୁଡ଼ିକ ମଧ୍ୟରେ କେଉଁ ସ୍ଥାନ ଆପଣଙ୍କୁ ଆକୃଷ୍ଟ କରିଛି ?

✧ ପ୍ରାୟତଃ ସବୁ ସ୍ଥାନ ବୁଲିଛି, କିନ୍ତୁ ମୋତେ କଣ୍ଟାରର ଲବାଖ ଓ ସିକିମ୍ ଭଲ ଲାଗେ। ସିଭିଲ୍ ସର୍ଭିସ୍ ପାଇଁ ପ୍ରସ୍ତୁତି କରୁଥିବା ଯୁବତୀଯୁବକଙ୍କୁ ଆପଣ କ'ଣ କହିବେ ?

✧ ସେମାନେ ସାଧାରଣ ଜ୍ଞାନ ଉପରେ ଅଧିକ ଧ୍ୟାନ ଦିଅନ୍ତୁ। ଖବରକାଗଜ ପଢ଼ାପଢ଼ି କରିବା ସହ ବିଭିନ୍ନ ପୁସ୍ତକ ପଢନ୍ତୁ। ପରିଶ୍ରମ କରନ୍ତୁ, ସଫଳତା ନିଶ୍ଚୟ ମିଳିବ। ଫିର୍ ରହିବା ପାଇଁ କ'ଣ କରନ୍ତି ?

✧ ନିଜକୁ ଫିର୍ ରଖିବା ପାଇଁ ପ୍ରତ୍ୟେକ ଦିନ ମୁଁ ଚେନିସ୍ ଖେଳେ। ରବିବାର ମୁଁ ସାଇକେଲିଂ କରେ। ଏହାଦ୍ୱାରା ମୋର ଶରୀର ସୁସ୍ଥ ରହିବା ସହ ମନ ମଧ୍ୟ ପ୍ରଫୁଲ୍ଲ ରହିଥାଏ।

- ସାକ୍ଷାତ୍: ତ୍ରିନାଥ ମହାନ୍ତି



ଫିଟ୍‌ନେସ୍

ଆଇସକ୍ରିମ୍, ମୃଦୁପାନୀୟଠାରୁ

ଦୂରେଇ ରୁହେ

ନାୟକ ହେଉ ଅବା ଖଳନାୟକ, ସବୁ ପ୍ରକାର ଚରିତ୍ରକୁ ନିଖୁଣ ଭାବେ ତୁଳାଇ ପାରୁଥିବା ଅଭିନେତା ହେଉଛନ୍ତି ସମରେଶ ରାଉତରାୟ। ଉତ୍କଳ ସଙ୍ଗୀତ ମହାବିଦ୍ୟାଳୟ ଓ ନ୍ୟାଶନାଲ୍ ସ୍କୁଲ ଅଫ୍ ଡ୍ରାମାରେ ପଢ଼ିବା ପରେ ପ୍ରଥମେ ହିନ୍ଦୀ ଚଳଚ୍ଚିତ୍ରରେ ଅଭିନୟ କରିଥିଲେ। ଏହାପରେ ଓଡ଼ିଶାକୁ ଫେରି ଓଡ଼ିଆ ଚଳଚ୍ଚିତ୍ରରେ ନିଜ ଅଭିନୟର ଯାଦୁ ବେଖାଇଥିଲେ। ଆଗକୁ 'ଇସ୍କ ପୁଣି ଥରେ' ଏବଂ 'ପ୍ରେମ ପାଇଁ ମହାଭାରତ' ଚଳଚ୍ଚିତ୍ରରେ ତାଙ୍କୁ ଦେଖିବାକୁ ମିଳିବ। ଏହି ବ୍ୟସ୍ତବସ୍ତୁ ଅଭିନେତା ନିଜକୁ ଫିଟ୍ ରଖିବା ପାଇଁ ବେଶ୍ ସଚେତନ। ଆଗରୁ ଆମିଷ ଖାଉଥିଲେ ବି ଗତ ୧ ବର୍ଷ ହେବ ସେ କେବଳ ନିରାମିଷ ଖାଉଛନ୍ତି, ଯାହା ତାଙ୍କ ଫିଟ୍‌ନେସ୍‌ର ବଡ଼ କାରଣ ବୋଲି ସେ କହିଛନ୍ତି। ତେବେ ନିୟମିତ ଭାବେ ସେ କୌଣସି

ଏକ୍ସରସାଇଜ୍ କରି ନ ଥାନ୍ତି। ଯେବେ ତାଙ୍କୁ ଲାଗେ କି ଓଜନ ବଢ଼ିଯାଉଛି, ସେତେବେଳେ ୨/୩ ମାସ ପାଇଁ ସେ ଏକ୍ସରସାଇଜ୍ କରିଥାନ୍ତି। ଚାଲିବା ପାଇଁ ଇଚ୍ଛା ଥିଲେ ବି ବ୍ୟସ୍ତତା ଭିତରେ ତାଙ୍କୁ ସମୟ ମିଳି ନ ଥାଏ। ତେଣୁ ଯେଉଁଠି ଯିବାକୁ ଥାଏ ତାହାର କିଛି ଦୂରରେ ସେ ଗାଡ଼ି ପାର୍କିଂ କରି ସେତିକି ବାଟ ଚାଲି ଯାଇଥାନ୍ତି। ଘରୋଇ ଖାଦ୍ୟ ଖାଇବାକୁ ଭଲପାଉଥିବା ଏହି ଅଭିନେତା ବ୍ରେକଫାଷ୍ଟରେ ଇଡ୍ଲି, ଦଲିଆ, ଉପମା, କର୍ନଫ୍ଲୋର ଖାଇଥାନ୍ତି। ଦିନରେ ଭାତ, ଡାଲି, ଚରକାରି, ଭଜା ଖାଇଥାନ୍ତି ଏବଂ ରାତିରେ ଦୁଇପଟ ରୁଟି ସହ ସନ୍ତୁଳା କିମ୍ବା ଭଜା ଖାଇଥାନ୍ତି। ଜଳପୁର ଖାଇବାକୁ ଭଲପାଉ ନ ଥିବାବେଳେ ଆଇସକ୍ରିମ୍ ଏବଂ ମୃଦୁପାନୀୟ ଠାରୁ ଦୂରେଇ ରୁହନ୍ତି। ଥଣ୍ଡା ଖାଦ୍ୟ ଓ ପାନୀୟ ଦ୍ୱାରା ଦେହ ଖରାପ ହେଉଥିବାରୁ ଛୋଟବେଳୁ ସେ ଏହାକୁ ଖାଆନ୍ତି ନାହିଁ।

- ରିପୋର୍ଟ: ବନ୍ଦନା ସେଠୀ



ଧରିତ୍ରୀ
ଆଳାପ
ସନ୍ମିରା ନଗେଶ

ବର୍ତ୍ତମାନ ସମୟରେ ସିନେପ୍ରେମୀଙ୍କ ଆକର୍ଷଣ ସାଜିଛନ୍ତି ଟୁଲ୍‌ବୁଲ୍ ନାୟିକା ସନ୍ମିରା ନଗେଶ। ପିଲା ଦିନରୁ ଟାଙ୍କର ମତେଲି ପ୍ରତି ଦୁର୍ବଳତା ଥିଲା। ମତେଲିରେ କ୍ୟାରିୟର କରିବେ ବୋଲି ଚିନ୍ତା କରୁଥିଲେ। ତେଣୁ ଛୋଟ ବେଳରୁ ବିଭିନ୍ନ ମତେଲି ପ୍ରତିଯୋଗିତାରେ ଅଂଶଗ୍ରହଣ କରୁଥିଲେ। କିନ୍ତୁ ସୌଭାଗ୍ୟବଶତଃ ତାଙ୍କୁ ଶିଶୁ କଳାକାର ଭାବେ ଓଡ଼ିଆ ଚଳଚ୍ଚିତ୍ରରେ ଅଭିନୟ କରିବାର ସୁଯୋଗ ମିଳିଗଲା, ଯିଏକି ଏବେ ଓଡ଼ିଆ ଚଳଚ୍ଚିତ୍ର ଦୁନିଆର ମମକୁଧରା ଷ୍ଟାର ହୋଇଯାଇଛନ୍ତି। ସନ୍ମିରା ୨୦୦୯ରେ 'ସୁନା ଚଢ଼େଇ ରୂପା ଚଢ଼େଇ' ଫିଲ୍ମ ଜରିଆରେ ପ୍ରଥମେ ନଜର ଆସିଥିଲେ। ଏହାପରେ ସେ 'ଆକାଶେ କି ରଙ୍ଗ ଲାଗିଲା', 'ଆଲୋ ମୋର କଣ୍ଢେଇ', 'ଶପଥ', 'ପ୍ରେମ ରୋଗୀ' ଭଳି ସୁପରହିଟ୍ ଫିଲ୍ମରେ ଶିଶୁ କଳାକାର ଭାବେ ଅଭିନୟ କରି ଦର୍ଶକଙ୍କ ହୃଦୟ ଜିଣିଛନ୍ତି। କିନ୍ତୁ ପାଠପଢ଼ା ପାଇଁ ସେ ଫିଲ୍ମ ଜଗତରୁ ଗ୍ୟାପ୍ ଚାହିଁଲେ। ମାଟ୍ରିକ୍ ପରୀକ୍ଷା ଶେଷ ହେବା ପରେ ସେ ଓଡ଼ିଆ ଚଳଚ୍ଚିତ୍ର ଦୁନିଆକୁ ଜବରଦସ୍ତ ଢଙ୍ଗରେ ଫେରିଥିଲେ। କିନ୍ତୁ ଶିଶୁ କଳାକାର ଭାବେ ନୁହେଁ, ବରଂ ଲିଡ୍ ହିରୋଇନ ଭାବେ। ଏଥିପାଇଁ ସେ ପାଲଥିବା ଅଫରକୁ ଗ୍ରହଣ କରିନେଇଥିଲେ। ୨୦୧୭ରେ ଟାଙ୍କର ପ୍ରଥମ ଫିଲ୍ମ 'ସପନର ପଥେ ପଥେ' ଆସିଥିଲା। ଏହାପରେ ସେ 'ଲୈଲା ଓ ଲୈଲା' ଚଳଚ୍ଚିତ୍ରରେ ଅଭିନୟ କରିଥିଲେ। ତେବେ 'ଲୈଲା ଓ ଲୈଲା' ଚଳଚ୍ଚିତ୍ରର ଶୁକ୍ଳି ସାହୁ ଗୀତ ପାଇଁ ସେ ପପୁଲାର ହୋଇଥିଲେ। ନିଜ ଅଭିନୟ ଓ ତ୍ୟାନ୍ତର ଯାଦୁରେ ଦର୍ଶକଙ୍କ ଭଲପାଇବା ସାଉଁଟିଥିବା ଏହି ନାୟିକାଙ୍କ ଘର ବାରିପଦାରେ। କିଛିଦିନ ତଳେ ସନ୍ମିରାଙ୍କ ଅଭିନୀତ ଫିଲ୍ମ 'ଲୋକାଲ ଟୋକା ଲଭ୍ ଟୋଖା' ପରଦାକୁ ଆସିଥିବାବେଳେ ଆଉ ଏକ ଫିଲ୍ମ 'ଲଭ୍ ଏକ୍ସପ୍ରେସ୍'ର ଶୁଟିଂରେ ସେ ବ୍ୟସ୍ତ। ଚଳିତ ସପ୍ତାହର 'ଧରିତ୍ରୀ ଆଳାପ' ସ୍ତମ୍ଭରେ ସ୍ଥାନ ପାଇଛି ସନ୍ମିରାଙ୍କ କଥା।



ନୂଆ ନୂଆ ଷ୍ଟୋରିକୁ ନେଇ ଫିଲ୍ମ ହେଉ

ଶିଶୁ କଳାକାରରୁ ମୁଖ୍ୟ ନାୟିକାର ଯାତ୍ରା କିପରି ଥିଲା ?

ବହୁତ ଭଲ ଥିଲା। ୨୦୧୧ରେ ମୁଁ ଚଳଚ୍ଚିତ୍ରରୁ ବ୍ରେକ୍ ନେଇଥିଲି। ୨୦୧୭ରେ ମୁଖ୍ୟ ନାୟିକା ଭାବେ ଲକ୍ଷ୍ମଣକୁ କମ୍‌ବ୍ୟାକ୍ କଲି, ଯାହାକୁ ମୁଁ ଆଶା କରି ନ ଥିଲି। ସ୍କିନ୍ ଟେଷ୍ଟ ପାଇଁ ସୁଶାନ୍ତ ମଣି ଡାକିଥିଲେ। ସେଥିରେ ମୁଁ ମନୋନୀତ ହୋଇଥିଲି। ତାଙ୍କର ଦୁଇଟା ଫିଲ୍ମ ପାଇଁ ମୁଁ ସାଜନ କରିଥିଲି।

ଛୋଟ ବେଳେ ଅଭିନେତା ସ୍ୱରାଜଙ୍କ ସହିତ କାମ କରିଥିଲେ। ତାଙ୍କ ଅପୋଜିଟରେ କାମ କରିବାର ଅନୁଭୂତି କିପରି ଥିଲା ?

ଯଦିଓ ଛୋଟବେଳେ ଆମେ ଏକା ସାଙ୍ଗରେ ଅଭିନୟ କରିଥିଲୁ, କିନ୍ତୁ ତା'ପରଠାରୁ ଆମେ କେବେ ଦେଖା ହୋଇ ନ ଥିଲୁ। 'ଲୈଲା ଓ ଲୈଲା' ପାଇଁ ଯେଉଁଦିନ ସ୍କିନ୍ ଟେଷ୍ଟ ପାଇଁ ଆସିଥିଲୁ ସେଦିନ ଦେଖାହେଲା। ଆମ ଭିତରେ କୋଅର୍ଡିନେଶନ ବହୁତ ଭଲ ଥିଲା। ସାଙ୍ଗ ଭଳି ସବୁବେଳେ ରହିଥାଉ।

'ଲୈଲା ଓ ଲୈଲା' ଫିଲ୍ମର ଗାଇଟଲ ସଙ୍ଗ୍ ହେଉ କିମ୍ବା ଶୁକ୍ଳି ସାହୁ ଗୀତ ହେଉ ଆପଣ ଦୁହେଁଙ୍କ

କୋଅର୍ଡିନେଶନ ଓ ତ୍ୟାନ୍ତ ଫର୍ମ ଦର୍ଶକଙ୍କ ହୃଦୟ ଜିତିଥିଲା। ଏନେଇ କ'ଣ କହିବେ ?

ତ୍ୟାନ୍ତରେ ମୁଁ ସବୁବେଳେ ମୋର ବେଷ୍ଟ ଦେବା ପାଇଁ ଚେଷ୍ଟା କରେ। କୋରିଓଗ୍ରାଫରଙ୍କ ଉପରେ ମୁଁ ସର୍ବଦା ନିର୍ଭର କରେ। ସେ ଯେତେ ଟ୍ରି ଛାଡ଼ନ୍ତି, ମୁଁ ସେତେ ଭଲ କରିପାରେ। ଟାଇଟଲ ଟ୍ରାକ୍‌ରେ ସୁମନ୍ତ ସାର ଥିଲେ। ସେ ଅନେକ ଜାଗାରେ ଆମକୁ ନିଜର ଓପିନିୟନ ଦେଇଛନ୍ତି, ଯାହା ଫଳରେ ତ୍ୟାନ୍ତ ଫର୍ମକୁ ଧରିବା ପାଇଁ ବହୁତ ସହଜ ହୋଇଥିଲା। ଶୁକ୍ଳି ସାହୁରେ ଲବ୍‌ଲୁନ-ଟୁଟୁନ କୋରିଓଗ୍ରାଫର ଥିଲେ। ପ୍ରତ୍ୟେକ ଷ୍ଟେପ୍‌କୁ ସିଏ କ୍ଲୋଜ୍‌ଅପ୍ ସହ ଦେଖାନ୍ତି। ଏଥି ସହିତ କୋ-ଆର୍ଟିଷ୍ଟ ବହୁତ ଭଲ ଥିଲେ। ତାଙ୍କର ଏନର୍ଜେଟିକ୍ ତ୍ୟାନ୍ତ ଦେଖି ମୋତେ ବହୁତ ଭଲ ତ୍ୟାନ୍ତ କରିବାକୁ ଇଚ୍ଛା ହୋଇଥିଲା।

କେଉଁଭଳି କ୍ୟାରେକ୍ଟରରେ ଅଭିନୟ କରିବାକୁ ଇଚ୍ଛା ଅଛି ?

ବର୍ତ୍ତମାନ ସୁଦ୍ଧା ସେଭଳି କୌଣସି ନିର୍ଦ୍ଦିଷ୍ଟ କ୍ୟାରେକ୍ଟରରେ ଅଭିନୟ କରିବା ପାଇଁ ଭାବିନାହିଁ। କିନ୍ତୁ ମୁଁ ଚାହୁଁଛି ଯାହା ଦି ଅଫର ଆସୁଛି ସବୁ ଭିନ୍ନ

ଭିନ୍ନ ଚରିତ୍ର ଉପରେ ଆସୁ। ଫଳରେ ମୁଁ ନିଜକୁ ଏକ୍ସପେରିମେଣ୍ଟ କରିପାରିବି, ଯେଉଁଥିରେ କି ମୋର ଗ୍ରୋ ହୋଇପାରିବ। ଭିନ୍ନ ଭିନ୍ନ ଚରିତ୍ରରେ ଅଭିନୟ କରିଲେ ପ୍ରକୃତରେ ଅଭିନୟ କ'ଣ ସେଥିରୁ ଜାଣିପାରିବ।

ତୁମର ପ୍ରିୟ ଅଭିନେତ୍ରୀ କିଏ ?

ମହାଶ୍ୱେତା ରାୟ ଓ ଅପରାଜିତା ମହାନ୍ତି। ଦୁହେଁଙ୍କର ଅଭିନୟ ମୋତେ ବହୁତ ଭଲଲାଗେ।

ଓଡ଼ିଆ ଲକ୍ଷ୍ମଣରେ କିଛି ପରିବର୍ତ୍ତନ ହେବା ଉଚିତ ବୋଲି ଭାବୁଛ କି ?

ନିଶ୍ଚିତ ଭାବେ ହେବା ଉଚିତ। ନୂଆ ଷ୍ଟୋରିକୁ ନେଇ ଫିଲ୍ମ ହେବା ଉଚିତ। ନୂଆ କନ୍ସେପ୍ଟକୁ ନେଇ ଓ ନୂଆ କ୍ୟାରେକ୍ଟର ରଖିବା ଉଚିତ, ଯାହାଫଳରେ ଓଡ଼ିଆ ଫିଲ୍ମ ଦେଖିବାକୁ ଦର୍ଶକଙ୍କ ଆଗ୍ରହ ବଢ଼ିବ।

ରିଲ୍ ଓ ରିୟଲ ସନ୍ମିରା ଭିତରେ କ'ଣ ଫରକ ?

ରିଲ୍‌ରେ ଯେଉଁ ଚରିତ୍ର ଆମକୁ ଦିଆଯାଇଥାଏ ସେଥିରେ ନିଜକୁ ପରିବର୍ତ୍ତନ କରିଥାଉ। କିନ୍ତୁ ରିୟଲ୍‌ରେ ମୁଁ ବହୁତ କମ୍ କଥା କହିବାକୁ ପସନ୍ଦ

କରେ। ଟୁପ୍‌ଟାପ୍ ରହିବାକୁ ଭଲଲାଗେ।

ମତେଲିରେ ଆଗ୍ରହ ରହିଛି। ଆଗକୁ ଏନେଇ କିଛି ଯୋଜନା ଅଛି କି ?

ତୃତୀୟ ଶ୍ରେଣୀରୁ ମୁଁ ଅନେକ ମତେଲି ପ୍ରତିଯୋଗିତାରେ ଭାଗ ନେଇ କ୍ରାଉନ ପାଇଛି। ବର୍ତ୍ତମାନ ମଧ୍ୟ ମୋର ଦୁର୍ବଳତା ରହିଛି। କିନ୍ତୁ ଦୁଇଟି କ୍ଷେତ୍ରରେ ଏକା ସାଙ୍ଗରେ କାମ କରିବା ସମ୍ଭବପର ବୋଲି ମୁଁ ବିଶ୍ୱାସ କରେନି। ଯେହେତୁ ଏବେ ଫିଲ୍ମ ପ୍ରତି ମୋର ପୂରା ଫୋକସ୍ ରହିଛି, ତେଣୁ ମତେଲି ପାଇଁ ପ୍ରସ୍ତୁତ ହେବାକୁ ସମୟ ମିଳୁ ନାହିଁ।

କେଉଁଥିରେ ଆଗ୍ରହ ?

ତ୍ୟାନ୍ତ, ଶପଥ, ଗୀତ ଗାଇବା ଓ ଲେଖାଲେଖି କରିବା।

ପସନ୍ଦର ଖାଦ୍ୟ ?

ସବୁ ଘରୋଇ ଖାଦ୍ୟ ଖାଇବାକୁ ପସନ୍ଦ କରେ। ତେବେ ଚିକେନର ସବୁ ପ୍ରକାର ଆଇଡମ୍ ଖାଇବାକୁ ଭଲଲାଗେ।

— ସାକ୍ଷୀ: ଅସମାପିକା ସାହୁ